

ద్వాదశస్తోత్రేషు పంచమస్తోత్రం

వాసుదేవాపరిమేయ సుధామన్ శుద్ధ సదోదిత సుందరీకాంత |
ధరాధరధార(రి)ణ వేదురధర్తః సాధృతిదీధితి వేధృవిధాతః || ౧ ||

అధికబంధం రంధయ బోధా(ధ)భింది పి(వి)ధానం బంధురమథ్థా |
కేశవ కేశవ శాసక వందే పాశధరార్చి (చ్యు) త శూరవరేశ || ౨ ||

నారాయణామలకారణ వందే కారణ కారణ పూర్ణ వరేణ్య |
మాధవ మాధవ సాధక వందే బాధక బోధక శుద్ధ సమాధే || ౩ ||

గోవింద గోవింద పురందర వందే స్కందసు(స)నందనవందితపాద |
విష్ణోస్సజిష్ణో గ్రసిష్ణో వివందే కృష్ణ సుదుష్ణ వధిష్ణో సుధృష్ణో || ౪ ||

మధుసూదన దానవ సాదనవందే దైవతమోదిత (దన) వేదితపాద |
త్రివిక్రమ నిష్కమ విక్రమ వందే సుక్రమ సంక్రమహుంకృతవక్త్ర || ౫ ||

వామన వామన భామన వందే సామన సీమన సామన సానో |
శ్రీధర శ్రీధర శంధర వందే భూధర వార్ధర కందరధారిన్ || ౬ ||

హృషికేశ సుకేశ పరేశ వివందే శరణేశ కలేశ బలేశ సుఖేశ |
పద్మనాభ శుభోద్భవ వందే సంభృత లోకభరాభర భూరే || ౭ ||

దామోదర దూరతరాంతర వందేదారితపారగపార పరస్మాత్ || ౮ ||

ఆనంద సుతీర్థ మునీంద్రకృతా హరిగీతిరియం పరమాదరతః |
పరలోక విలోకన సూర్యనిభా హరిభక్తి వివర్ధన శౌండతమా || ౯ ||

ఇతి శ్రీమదానందతీర్థభగవత్ప్రదాచార్య విరచితం
ద్వాదశస్తోత్రేషు పంచమస్తోత్రం సంపూర్ణం